

Khuthba Summary 19.12.14 **ഖുത്ബ സംഗ്രഹം**

സയ്യിദുനാ ഹദ്ദീത് അമീനൂൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യഹൂല്ലാഹ്

19.12.14 ന് **ബൈത്തുൽ ഹുതുഹ്, ലണ്ടനിൽ നിർവഹിച്ച ജുമുഅ ഖുത്ബയുടെ സംഗ്രഹം**

മുസ്ലീം ലോകത്ത് എവിടെനിന്ന് ഏതുരീതിയിലുള്ള അക്രമം ഉണ്ടായാലും അഹ്മദിക്ക് അത് വിഷമത്തിനു കാരണംതന്നെയാണ്. അല്ലാഹു ഈ അക്രമങ്ങളെല്ലാം അവസാനിപ്പിക്കുന്നതിനുവേണ്ടി തന്റെ വാഗ്ദത്തമനുസരിച്ച് മസീഹ് മൗഊദിനെ അയച്ചിരിക്കുന്നുവെന്ന് നമ്മൾ വിളിച്ചുപറഞ്ഞുകൊണ്ടിരിക്കുന്ന ഈ ഘട്ടത്തിൽ പ്രത്യേകിച്ചും നമ്മുടെ വിഷമം വർദ്ധിച്ചിരിക്കുകയാണ്. യുദ്ധങ്ങളും ക്രൂരകൃത്യങ്ങളും അവസാനിപ്പിച്ച് സ്നേഹവും സന്തോഷവും വ്യാപിപ്പിക്കുക എന്നത് അദ്ദേഹത്തിന്റെ ദൗത്യമാണ്.

തശ്ശഹുദും തഅവ്വുദും സുറാ ഫാത്തിഹയും ഓതിയതിന് ശേഷം ഹുസുർ അയ്യൂദുല്ലാഹു തആല ബിനസ്മിഹിൽ അസീസ് പറഞ്ഞു:

ഇന്ന് മുസ്ലീം രാജ്യങ്ങളിൽ കണ്ടുവരുന്നതുപോലുള്ള അക്രമങ്ങളും ദ്രോഹങ്ങളും സംഭവങ്ങളും അമുസ്ലീം രാജ്യങ്ങളിൽ ഇല്ലാത്തതായിട്ടാണ് നാം കാണുന്നത്. കുറഞ്ഞപക്ഷം മുസ്ലീം രാജ്യങ്ങളിലുള്ളത്ര ഭയാനകമായിട്ടില്ല. വികസര രാജ്യങ്ങളിലോ അമുസ്ലീം രാജ്യങ്ങളിലോ ഏതെങ്കിലും സംഭവമുണ്ടായാൽ തന്നെ, അക്രമം ഭരണകർത്താക്കളിൽ നിന്നുണ്ടായാലും ഏതെങ്കിലും ഗ്രൂപ്പിന്റെ അംഗത്തിൽനിന്നുണ്ടായാലും അതിനെതിരെ ശക്തമായ പ്രതികരണവും ഉണ്ടാകാറുണ്ട്. കഴിഞ്ഞ ദിവസം അമേരിക്കയിൽ ഒരു സംഭവമുണ്ടായി. അപ്പോൾ അതിനെതിരിൽ അതിശക്തമായ പ്രതികരണമാണുണ്ടായത്.

എന്നാൽ, ഇസ്ലാം എത്രമാത്രം സന്തോഷത്തിന്റേയും സ്നേഹത്തിന്റേയും സാഹോദര്യത്തിന്റേയും ഉപദേശമാണ് നല്കുന്നത്. പക്ഷേ, ഇക്കാലത്തെ മുസ്ലീം ഭരണകൂടങ്ങളും ഇസ്ലാമിന്റെ പേരിൽ രൂപീകൃതമായിട്ടുള്ള സംഘടനകളും സ്വാർഥ താൽപര്യങ്ങൾക്കുവേണ്ടിയോ സമാധാനം സ്ഥാപിക്കാനെന്ന പേരിലോ ഇസ്ലാമിന്റെ നാമത്തിൽ അക്രമത്തിന്റെ പ്രകടനം കാഴ്ചവെക്കുകയാണ് ചെയ്യുന്നത്. അതായത് ഇസ്ലാമികാധ്യാപനങ്ങൾക്ക് തികച്ചും വിരുദ്ധമായ പ്രവൃത്തികളാണ് ചെയ്യുന്നത്. ഇക്കാലത്ത് ഇസ്ലാമിന്റെ പേരിൽ അല്ലെങ്കിൽ ശരീഅത്ത് നിയമങ്ങൾ നടപ്പിൽ വരുത്താനെന്ന പേരിൽ ധാരാളം ഭീകര പ്രസ്ഥാനങ്ങൾ ഉണ്ടായിക്കഴിഞ്ഞിരിക്കുന്നു. അവർ കാഴ്ചവെച്ചുകൊണ്ടിരിക്കുന്ന അക്രമപ്രവർത്തനങ്ങൾ കണ്ടിട്ട്, ആ പ്രവൃത്തികൾ മനുഷ്യനാണോ അതോ അവന്റെ കോലത്തിൽ മൃഗങ്ങളെക്കാൾ ദുഷിച്ച ഏതെങ്കിലും സൃഷ്ടികളാണോ ചെയ്തുകൊണ്ടിരിക്കുന്നതെന്നോർത്ത് മനുഷ്യൻ ദുഃഖിതനായിത്തീരുന്നു.

കഴിഞ്ഞ ദിവസം (16-12-2014)പാക്കിസ്താനിൽ അക്രമത്തിന്റെ ഒരു രൂപം നമ്മുടെ മുമ്പിൽ വന്നു. അത് കേവലം അക്രമമായിരുന്നില്ല. പ്രത്യേക മൃഗീയതയുടേയും കനിവില്ലായ്മയുടേയും ദുഷിച്ച ഉദാഹരണമായിരുന്നു. അത്തരം കാര്യങ്ങൾ കാണുമ്പോൾ ഒരു മനുഷ്യന്റെ രോമങ്ങൾ എഴുന്നുന്നുമുണ്ടാകുന്നു. അത്തരം സംഭവങ്ങൾ ഉണ്ടാകുമ്പോൾ മനുഷ്യത്വം അല്പമെങ്കിലും തീണ്ടിയിട്ടുള്ള വ്യക്തിപോലും ആകുലപ്പെടുന്നു. അവൻ അസ്വസ്ഥനായിത്തീരുന്നു. ചോരകൊണ്ടുള്ള ഇത്തരം ഹോളി ഏകദേശം നാലര വർഷം മുമ്പേ ലാഹോറിലെ നമ്മുടെ മസ്ജിദുകളിലും കളിക്കപ്പെട്ടിരുന്നു. ഇവിടെത്തെ ഒരു ടി.വി ചാനലും പിന്നീട് ബി.ബി.സി യും പാക്കിസ്താനിൽ കഴിഞ്ഞ കുറച്ചു

വർഷങ്ങൾക്കുള്ളിൽ ഉണ്ടായിട്ടുള്ള ഏറ്റവും ഹീനമായ അഞ്ച് സംഭവങ്ങളെക്കുറിച്ച് എടുത്ത് പറയുകയുണ്ടായി. ഇവയിൽ ലാഹോറിൽ നമ്മുടെ മസ്ജിദുകളിൽ നടന്ന സംഭവങ്ങളെക്കുറിച്ചും പറഞ്ഞിരുന്നു. എന്തായാലും നമ്മുടെ മസ്ജിദുകളിൽ നമ്മുടെ മേൽ ചെയ്യപ്പെട്ട അക്രമങ്ങളെ സർക്കാർ ശ്രദ്ധാർഹമായി മനസ്സിലാക്കിയില്ല. അത് സഹതാപാർഹമോ വ്യസനാർഹമോ ആയി ഒരാളും കരുതിയില്ല. പൊതുജനങ്ങളും ചേദം പ്രകടിപ്പിക്കുകയോ അപലപിക്കുകയോ ചെയ്തില്ല; ഭൂരിഭാഗവും മൗലവിമാരെ ഭയക്കുന്നതുകൊണ്ടാകാം.

പക്ഷേ, അഹ്മദികളായ നമ്മൾ മനുഷ്യകുലത്തോടു സഹതാപമുള്ളവരാണ്. മനുഷ്യരുടെ വിഷമങ്ങളിൽ നമ്മൾ അസ്വസ്ഥരായിപ്പോകുന്നു. അവർ നമ്മുടെ രാജ്യക്കാരാണ്. എല്ലാവരും മുസ്ലീംകളെന്ന് പറയപ്പെടുന്നവരാണ്. അവർക്കുവേണ്ടി നമ്മുടെ മനസ്സ് കാര്യബുദ്ധിയിന്റെ വികാരത്താൽ നിർഭരമായിത്തീരുന്നു. പാക്കിസ്താനിൽ കഴിഞ്ഞ ദിവസമുണ്ടായ സംഭവത്തിൽ നമ്മൾ അസ്വസ്ഥരാണ്. ഞാൻ പറഞ്ഞതുപോലെ അവരുടെ മേലുണ്ടായ അക്രമം കണ്ടിട്ട് നമുക്ക് സഹതാപമുണ്ട്. നമ്മൾ അസ്വസ്ഥരാകേണ്ടതായിരുന്നു. അസ്വസ്ഥരാകുകയും ചെയ്തു. കാരണം ഞാൻ പറഞ്ഞതുപോലെ ഈ പാക്കിസ്താനികൾ നമ്മളിൽനിന്നുള്ളവരാണ് മാത്രമല്ല ഇവിടെയിരിക്കുന്ന ഭൂരിപക്ഷമാളുകളുടേയും സ്വന്തം നാട്ടുകാരായ മുസ്ലീംകളാണ്. മൃഗീയതയുടെ അങ്ങേയറ്റത്തെ അവസ്ഥയാണ് ഈ സംഭവം തുറന്നു കാട്ടിയത്. കാരണം ഇതിനിരയായവരിൽ അധികവും നിഷ്കളങ്കരായ 5, 6, 7, വയസ്സ് പ്രായമുള്ള കുട്ടികളായിരുന്നു. 10, 11, 12, 13 വയസ്സ് പ്രായമുള്ള യുവത്വത്തിലേക്ക് കാലെടുത്തുവെക്കുന്നവരായിരുന്നു. ഭീകരത എന്താണെന്നുള്ള ഒരു അറിവും അവർക്കുണ്ടായിരിക്കുകയില്ല. മുസ്ലീമും അമുസ്ലീമും തമ്മിലുള്ള വ്യത്യാസമെന്താണെന്നും അക്കൂട്ടികൾ അറിയാനിടയില്ല. വളരെ അക്രമപരമായ രീതിയിലാണ് അവരുടെ ജീവൻ എടുക്കപ്പെട്ടത്.

അല്ലാഹു അവരെ എല്ലാവരേയും മഗ്ഫിറത്തിന്റേയും കാര്യബുദ്ധിന്റേയും തുണിയിൽ പൊതിയുമാറാകട്ടെ. അവരുടെ മാതാപിതാക്കൾക്ക് ക്ഷമയും സഹിഷ്ണുതയും പ്രദാനം ചെയ്യുമാറാകട്ടെ.

ശരീഅത്ത് നടപ്പിൽ വരുത്താൻ നടക്കുന്ന ഈ നാമധാരികളായ മുസ്ലീംകൾ ഈ കുട്ടികളെ അക്രമത്തിന് കുറിമാനമാക്കിയത് പാക്കിസ്താൻ സൈന്യത്തോടുള്ള പകപോക്കാനാണെന്ന് പറയപ്പെടുന്നു. ഇതെന്തൊരു ഇസ്ലാമാണ്? ഏതൊരു ശരീഅത്താണ്? നബി(സ)തിരുമേനി യുദ്ധം നടക്കുന്ന ഘട്ടത്തിലും അമുസ്ലീംകളുടെ കുട്ടികളുടേയും സ്ത്രീകളുടേയുംമേൽ വാളുയർത്തു

നന് ശക്തമായി വിരോധിച്ചിരുന്നു. ഒരു യഹൂദിയുടെ കൂട്ടിയെ കൊലപ്പെടുത്തിയതുമായി ബന്ധപ്പെട്ട് ഒരു സ്വഹാബിയെ ചോദ്യം ചെയ്തു. അപ്പോൾ ആ സ്വഹാബി ചോദിച്ചു: 'അല്ലാഹുവിന്റെ റസൂലേ! ഇതൊരു യഹൂദിയുടെ കൂട്ടിയായിരുന്നു. അഥവാ അബദ്ധത്തിൽ വധിക്കപ്പെട്ടെങ്കിൽ അതിലെത്തിരിക്കുന്നു?' നബി(സ) ചോദിച്ചു: 'അതൊരു നിഷ്കളങ്കനായ മനുഷ്യക്കൂട്ടിയായിരുന്നില്ലേ?' ഇതാണ് മാനദണ്ഡം! മനുഷ്യത്വത്തിന്റെ യഥാർഥ നില സ്ഥാപിക്കുന്നതിനുവേണ്ടിയുള്ള നബി(സ)തിരുമേനിയുടെ ഉദാത്തമായ ജീവിത മാതൃകയാണ്. ഇസ്‌ലാമിന്റെപേരിൽ അക്രമം പ്രവർത്തിക്കുന്നവരുടെ മാതൃക ഇതും!!!

ഇത് പൊതുവെ നമ്മൾ കണ്ടുകൊണ്ടിരിക്കുന്നതാണ്. ഞാൻ പറഞ്ഞതുപോലെ ഈ നിർദ്ദയമായ അക്രമത്തിൽ മുസ്‌ലിമും അമൂസ്‌ലിമുമായ എല്ലാ ഓരോരുത്തരും ദുഃഖം പ്രകടിപ്പിച്ചിരിക്കുന്നു. ഇവിടെ രണ്ടുദിവസം മുമ്പേ ആദ്യത്തെ വനിത ബിഷപ്പിന്റെ സ്ഥാനാരോഹണ ചടങ്ങ് ചർച്ച് ഓഫ് ഇംഗ്ലണ്ട് സംഘടിപ്പിച്ചിരുന്നു. അതിലും തങ്ങളുടെ പരിപാടിക്കുമുമ്പേ ഈ സംഭവത്തിൽ ദുഃഖം പ്രകടിപ്പിച്ച് ഒരു മിനിറ്റ് മൗനം പാലിച്ച് നിലകൊള്ളുകയുണ്ടായി. തങ്ങളുടേതായ രീതിയിൽ പ്രാർഥിച്ചു. ഇതു തെളിയിക്കുന്നത് മതഭേദമില്ലാതെ എല്ലാവർക്കും ഈ സംഭവത്തിൽ ദുഃഖമുണ്ടായി എന്നാണ്. പക്ഷേ, ഈ മുസ്‌ലിം എന്ന് പറയപ്പെടുന്നവർ വളരെ അഭിമാനത്തോടെ തങ്ങളാണ് ഇതു ചെയ്തതെന്ന് സമ്മതിക്കുകയും ഒന്നോ രണ്ടോ അല്ല മറിച്ച് മൂന്ന് നാല് സംഘടനകൾ ചേർന്നാണ് ഈ അക്രമം ചെയ്തതെന്നും ഇക്കാര്യത്തിൽ തങ്ങൾക്ക് ഒരു നാണക്കേടുമില്ലെന്നും പ്രഖ്യാപിച്ചിരിക്കുകയാണ്. അല്പമാത്രം മാനുതയുള്ളവർപോലും ഇതിൽ ദുഃഖവും ചേദവും പ്രകടിപ്പിക്കുന്നത് നമ്മൾ കാണുന്നു. ഞാൻ പറഞ്ഞതുപോലെ അഹ്മദികളുടെ മനസ്സിൽ മനുഷ്യകുലത്തിനുവേണ്ടി അങ്ങേയറ്റത്തെ വേദനയാണുള്ളത്. നമ്മൾ വേദന സഹിക്കാൻ എപ്പോഴും തയ്യാറായിരിക്കുന്നവരാണ്. നിസാര സംഭവമെന്തെങ്കിലും ഉണ്ടായാൽമതി നമ്മുടെ ഹൃദയം തകർന്നുപോകും. ഇതു സംബന്ധമായി, ഈ സംഭവത്തിൽ ദിവസം മുഴുവൻ അസ്വസ്ഥതയിലും വിഷമത്തിലുമാണ് കഴിഞ്ഞതെന്ന് പറഞ്ഞ് എനിക്ക് ധാരാളം കത്തുകൾ ലഭിക്കുകയുണ്ടായി. ഇത് യഥാർഥ്യമാണ്. എന്റെ തന്നെയും അവസ്ഥ ദിവസം മുഴുവൻ മനസ്സ് അസ്വസ്ഥമായിരുന്നു എന്നതാണ്. അത്രേയെന്നാൽ, ഈ അക്രമികളെ നാമാവശേഷമാക്കാൻ ശാപപ്രാർഥന പുറപ്പെടുവിക്കണം. അല്ലാഹു ഈ അക്രമികളിൽനിന്നും ദുഷ്ടരിൽനിന്നും എത്രയും വേഗം രാജ്യത്തെ സംശുദ്ധമാക്കുമാറാകട്ടെ. എന്നല്ല എല്ലാ ഇസ്‌ലാമിക രാജ്യങ്ങളേയും ശുദ്ധീകരിക്കുമാറാകട്ടെ.

ഈ സംഭവങ്ങൾ കണ്ടിട്ട് അഹ്മദികളുടെ മേലുണ്ടായ മുറിവുകളും ഉണങ്ങാതെ പുതിയമുറിവായി നിലകൊള്ളുന്നു. എന്നാൽ, ഈ നിഷ്കളങ്കരായ കുട്ടികൾക്കുവേണ്ടി കഠിനമായ വിഷമങ്ങളാണുണ്ടാകുന്നത്. അല്ലാഹു ഈ കുട്ടികൾക്കും ധൈര്യം നല്കുമാറാകട്ടെ. ക്ഷമപ്രദാനം ചെയ്യുമാറാകട്ടെ. അവരുടെമേൽ കരുണ ചൊരിയുമാറാകട്ടെ. കുട്ടികൾ തട്ടിപ്പറിച്ചെടുക്കപ്പെട്ട മാതാപിതാക്കൾക്ക് അവർ ജാമ്യക്കാരായിത്തീരട്ടെ. ഞാൻ പറഞ്ഞിരുന്നതുപോലെ ഈ ഭീകരതയുടേയും അക്രമത്തിന്റെയും സംഭവങ്ങൾ മുസ്‌ലിം എന്ന് പറയപ്പെടുന്ന മിക്ക രാജ്യങ്ങളിലുമുണ്ട്. ഇതൊരു പാക്കിസ്താന്റെ കാര്യമല്ല. ഇറാഖ്, ശാം, ലിബിയ തുടങ്ങി എല്ലാ രാജ്യങ്ങളിലുമുണ്ട്. എല്ലാത്തിലും ഉപരിയായിട്ടുള്ള കാര്യം ഈ എല്ലാ അക്രമങ്ങളും അല്ലാഹുവിന്റേയും അവന്റെ റസൂലിന്റേയും പേരിലാണ് നടന്നുകൊണ്ടിരിക്കുന്നത് എന്നതാണ്. സിറിയ ദേശത്ത് സർക്കാരും സുന്നികളും തമ്മിലുള്ള പോരാട്ടമാണ്. റിപ്പോർട്ടനുസരിച്ച് ഒരു ലക്ഷത്തി മുപ്പതിനായിരംപേർ ഇവിടെ കൊല്ലപ്പെട്ടിട്ടുണ്ട്.

ഐ.സി.എസ് മുഖേന ആയിരക്കണക്കിനാളുകൾ വധിക്കപ്പെട്ടു. നൂറുകണക്കിന് സ്ത്രീകളേയും പെൺകുട്ടികളേയും ഒരു വരിയിൽ നിറുത്തി വെടിയുതിർത്ത് കൊന്നത് അവരുമായുള്ള വിവാഹബന്ധം നിഷേധിച്ചകാരണത്താലാണ്. ചില മാധ്യമങ്ങളിലൂടെ കിട്ടിയ കണക്കനുസരിച്ച് അക്രമങ്ങളുടേയും മരണങ്ങളുടേയും സംഖ്യ ഇതിനെക്കാൾ വളരെ കൂടുതലാണ്. ഈ എല്ലാ കാര്യങ്ങളും കാണുമ്പോൾ ഇസ്‌ലാമിന്റെ യഥാർഥ്യം അറിയുന്നവരുടെ മനസ്സ് അസ്വസ്ഥമാകുകയാണ്. ഇതെന്തെല്ലാമാണുണ്ടായിക്കൊണ്ടിരിക്കുന്നത്? ഇസ്‌ലാമിന്റെ പേരിൽ ഉണ്ടായിക്കൊണ്ടിരിക്കുന്നത്? ഏതൊരു ഇസ്‌ലാമികാധ്യാപനങ്ങളുടെ പേരിലാണ് ഈ പ്രവൃത്തികൾ നടന്നുകൊണ്ടിരിക്കുന്നതോർത്ത് മനുഷ്യൻ വിഷമിച്ചുപോകുന്നു. അതേ, ഇതെല്ലാം പരമകാരണിയായ അല്ലാഹുവിന്റെ പേരിലാണ് നടന്നുകൊണ്ടിരിക്കുന്നത്. അവൻ പൊറുക്കുന്നവനും കരുണാമയനുമായ അല്ലാഹുവാണ്. അവൻ എത്രമാത്രം ദയാലുവായ അല്ലാഹുവാണെന്ന് വെച്ചാൽ, അത് മനുഷ്യൻ സങ്കല്പിക്കാൻകൂടി സാധ്യമല്ല. മുഴുലോകത്തിനും കാര്യമെന്ത് അല്ലാഹു പറഞ്ഞ ആ റസൂലിന്റെ പേരിലാണ് ഇത് നടക്കുന്നത്! അല്ലാഹു, ശത്രുവിനോടും ന്യായത്തോടും നീതിയോടുംകൂടി പെരുമാറണമെന്ന് പഠിപ്പിച്ച വിശുദ്ധ ഖുർആന്റെ പേരിലാണ് ഈ അക്രമങ്ങൾ നടന്നുകൊണ്ടിരിക്കുന്നത്! അല്ലാഹു പറയുന്നു:

യാ അയ്യൂഹല്ലീന ആമനു! കുനു വദ്വാമീന ലില്ലാഹി ശുഹദാഅ ബിൽഖിസ്തീ-വലാ യജ്ദി മനക്കും ശനആനു ഖാമിൻ അലാ-അല്ലാ തഅ്ദിലു ഇഅ്ദിലു ഹുവ അഖ്റബു ലിത്തഖ്വാ വത്തക്കുല്ലാഹ് ഇന്നല്ലാഹ ഖബീറുൻ ബിമാ തഅ്മലുൻ

വിശ്വസിച്ചവരേ! നിങ്ങൾ നീതിക്കു സാക്ഷ്യം വഹിക്കുന്നവരായി അല്ലാഹുവിനുവേണ്ടി നിലകൊള്ളുക. ഒരു സമുദായത്തിന്റെ ശത്രുത അവരോട് നീതിപാലിക്കാതിരിക്കാൻ നിങ്ങളെ പ്രേരിപ്പിക്കാതിരിക്കട്ടെ. നിങ്ങൾ നീതി പാലിക്കുക. അത് ദൈവഭക്തിയുമായി ഏറ്റവും അടുത്തതാണ്. നിങ്ങൾ അല്ലാഹുവിനെ ഭയപ്പെടുവിൻ! തീർച്ചയായും അല്ലാഹു നിങ്ങൾ പ്രവർത്തിക്കുന്നതിനെ കുറിച്ച് സൂക്ഷ്മമായി അറിവുള്ളവനാണ്. (5:9)

ഇവിടെ അല്ലാഹു നീതിയുടെ നിലവാരത്തെ ഒരു മുഅ്മിൻ ഉയർത്തുകയാണ്. ഇതില്ലെങ്കിൽ ഈമാനില്ല. ഏതെങ്കിലും ജനതയുടെ ശത്രുതയും നീതിയുടെ നിലവാരങ്ങളിൽനിന്ന് നിങ്ങളെ താഴേക്ക് ചായിക്കുന്നതാകരുത്. ഇസ്‌ലാമിന്റെ മനോഹരമായ അധ്യാപനം ലോകത്ത് പ്രകടമാകുവാനിടം നീതിയുടെ മാതൃക നിങ്ങൾ കാണിക്കുക. നിങ്ങളുടെ നീതിയുടേയും നന്മയുടേയും മാതൃക ഇസ്‌ലാമിന്റെ മനോഹരമായ അധ്യാപനത്തിന് സാക്ഷിയായിത്തീരട്ടെ. ഇസ്‌ലാമികാധ്യാപനത്തിനുനേരെ ആരുടേയും വിരൽ ചൂണ്ടുന്ന അവസ്ഥ ഉണ്ടാകാതിരിക്കട്ടെ. അഹോ കഷ്ടം! ഈ മുസ്‌ലീംകൾ എന്ന് പറയപ്പെടുന്നവർ ആത്മപരിശോധന നടത്തിയിരുന്നെങ്കിൽ! അതായത് അവരുടെ മാതൃക ഇസ്‌ലാമികാധ്യാപനങ്ങളിലേക്ക് അമൂസ്‌ലീംകളെ ആകർഷിക്കുവാനിടമുള്ളതാണോ എന്ന് നോക്കിയിരുന്നെങ്കിൽ! ഇവരുടെ കർമ്മങ്ങൾ സ്വന്തം ആളുകളെക്കൂടി ദൂരത്തേക്ക് തള്ളിഅകറ്റിക്കൊണ്ടിരിക്കുകയാണ്. തങ്ങളുടെ കൂട്ടുകാരെ അക്രമത്തിന് ഇരയാക്കിയവരെ ഈ കുട്ടികൾ എപ്പോഴെങ്കിലും മുസ്‌ലിമായിട്ട് അംഗീകരിക്കുമോ? അംഗീകരിക്കുകയാണെങ്കിൽ തീർച്ചയായും ആ മനസ്സുകളിൽ ചോദ്യമുണ്ടാകും! നമ്മൾ വിശ്വസിക്കേണ്ട ഇസ്‌ലാമാണോ ഇത്? അതിനാൽ ഇവർ കേവലം ബാഹ്യമായിട്ടുള്ള കൊല്ലുംകൊലയുമല്ല നടത്തിക്കൊണ്ടിരിക്കുന്നത്. മറിച്ച് വരും തലമുറയേയും നശിപ്പിച്ചുകൊണ്ടിരിക്കുകയാണ്. ഇസ്‌ലാമിൽനിന്ന് അകറ്റി

ക്കൊണ്ട് പോകുകയാണ് ചെയ്യുന്നത്. അഹോ കഷ്ടം! ജിഹാദിന്റേയും കക്ഷികളുടേയും പേരിൽ ഭീകരതയ്ക്ക് ജന്മം നൽകിയ മുസ്ലിം ഉലമാ എന്ന് പറയപ്പെടുന്നവർ തങ്ങളുടെ വിബ്ല നന്നാക്കി സ്വന്തം തലമുറകളെ യഥാർഥ ഇസ്ലാമിന്റെ വക്താക്കളാക്കുകയും ഈ ഭീകരവാദ സംഘങ്ങളെ ഉയുലനം ചെയ്യുന്നതിന് യഥാർഥ ഇസ്ലാമികാധ്യാപനങ്ങളുടെ ആയുധങ്ങൾ ഉപയോഗിക്കുകയും ചെയ്തിരുന്നെങ്കിൽ!

ഇത് സാധ്യമാകുന്നത് കാലത്തിന്റെ ഇമാം പറയുന്ന കാര്യം അംഗീകരിച്ച് യഥാർഥ ഇസ്ലാം അനുസരിച്ച് സ്വയം പ്രവർത്തിക്കുകയും മറ്റുള്ളവരെക്കൊണ്ട് പ്രവർത്തിപ്പിക്കുകയും ചെയ്യുമ്പോഴാണ്. നബി(സ)തിരുമേനിയുടെ വാഗ്ദാനമനുസരിച്ച് ആഗതരായ വാഗ്ദത്തമസീഹ് ഹദ്ദരത്ത് അഹ്മദ്(അ) മൗലവിമാരെ അവരുടെ പരിഷ്കരണത്തിലേക്ക് ശ്രദ്ധ ക്ഷണിച്ചുകൊണ്ട് ഒരിടത്ത് പറയുന്നു: 'ഇസ്ലാമിലെ മൗലവിമാർ യോജിച്ചുകൊണ്ട് മൃഗസ്വഭാവക്കാരായ മുസ്ലിംകളുടെ മനസ്സുകളിൽനിന്ന് ഭീകരതയോടുള്ള വാസനയും ജിഹാദിനെക്കുറിച്ചുള്ള തെറ്റായ ധാരണകളും നീക്കുകയാണെങ്കിൽ അത് സമുദായത്തിനു ചെയ്യുന്ന ഏറ്റവും വലിയ നന്മയായിരിക്കും. ഇതുമാത്രമല്ല പ്രത്യുത അതുമുഖേന ഇസ്ലാമിന്റെ ഗുണവിശേഷങ്ങളുടെ കനപ്പെട്ട വേർ ജനങ്ങളിൽ പ്രത്യക്ഷപ്പെടുകയും ചെയ്യും. മതവിരോധികൾ ഇസ്ലാമിനെ സംബന്ധിച്ച് ഉണ്ടാക്കിയിട്ടുള്ള സകല വെറുപ്പുകളും അകലുകയും ചെയ്യും.'

ഇതാണ് ഇസ്ലാമിന്റെ മനോഹര അധ്യാപനത്തെ പ്രചരിപ്പിക്കുന്നതിനുള്ള ഹദ്ദരത്ത് മസീഹ് മൗലുദി(അ)ന്റെ വേദന. അതിനു വേണ്ടി അനഹ്മദി മൗലവിമാരോട് ആ മഹാത്മാവ് അഭ്യർഥിക്കുകയുണ്ടായി. അതായത് ഭീകരതയുടെ പാഠങ്ങൾ മനസ്സുകളിൽനിന്ന് നീക്കി സ്നേഹത്തിന്റേയും സന്തോഷത്തിന്റേയും പാഠങ്ങൾ നടപ്പിൽ വരുത്തുക. പക്ഷേ, ഇക്കാര്യം കേൾക്കാൻ ഈ നാമധാരികളായ മൗലവിമാർ എവിടന്ന് തയ്യാറാവാനാണ്? അവരുടെ ഉദ്ദേശ്യം ദീനൂൽ ഇസ്ലാമിന്റെ പവിത്രത സ്ഥാപിക്കുന്നതിനു പകരം രാഷ്ട്രീയപരവും സ്വാർഥപരവുമായ നേട്ടങ്ങൾ കരസ്ഥമാക്കുക എന്നതായിരിക്കുന്നു.

ഞാൻ നോക്കിയിടത്തോളം ഈ സംഭവത്തിൽ ദുഃഖത്തിന്റേയും ദേഷ്യത്തിന്റേയും പ്രകടനവും ഉലമാക്കളിൽനിന്ന് ശക്തമായ നിലയിൽ ഉണ്ടായിട്ടില്ല. ഒരു പക്ഷേ ഇന്ന് ജുമാഅെ ഖുത്ബയിൽ ചില യാജുകൾ ചെയ്തിട്ടുണ്ടാകും. അല്ലാഹുവിന്റെ ഈ കല്പനയെ നാം എപ്പോഴും ഓർമ്മവെക്കേണ്ടതാണ്. അതായത് 'വത്തഖ്ലാഹ്.' അല്ലാഹുവിനെ ഭയപ്പെടുവിൻ. അല്ലാഹു നിങ്ങൾ ചെയ്യുന്ന എല്ലാ കാര്യങ്ങളും അറിഞ്ഞുകൊണ്ടിരിക്കുന്നവനാണ്. അല്ലാഹു ഓരോ കാര്യവും അറിയുന്നത് വെറും അറിഞ്ഞിരിക്കുന്നതിന് വേണ്ടിയല്ല. പ്രത്യുത ഓരോ കർമ്മവും മനുഷ്യന്റെ ഭാഗധേയം വിധിക്കുകയും ചെയ്യുന്നു. അക്രമം ചെയ്യുന്നവർ തീർച്ചയായും ദുർവ്യവസാനത്തിൽ എത്തുന്നതാണ്. അതുകൊണ്ട് നിങ്ങളുടെ ദുർയ്യാവും ആഖിറത്തും ഒരുക്കണമെങ്കിൽ അല്ലാഹുവിന്റെ കല്പന മുസ്ലിം വെക്കുക. അതായത് ശത്രുവിനോടും നീതിയോടെ പെരുമാറുക. കലീമ ചൊല്ലുന്നവരെക്കുറിച്ച് അല്ലാഹു പറയുന്നു: 'റുഹമാള ബയ്നഹും.' പക്ഷേ, ഇവിടെ റുഹമാള ബയ്നഹും എന്നത് വിദൂരമായ കാര്യമാണ്. ഇവർ സ്വന്തമാളുകളോടും ശത്രുക്കളോടെന്നതിനെക്കാൾ ക്രൂരമായിട്ടാണ് പെരുമാറുന്നത്. അക്കാര്യങ്ങൾ നമ്മൾ കണ്ടുകൊണ്ടിരിക്കുന്നു. ലക്ഷം, ഒരുലക്ഷം, രണ്ടുലക്ഷമാളുകൾ വെറും ഒരൊറ്റ രാജ്യത്ത് വധിക്കപ്പെട്ടു. സ്വന്തമാളുകളോട് അക്രമപരമായി പെരുമാറി. സ്കൂളിൽ കുട്ടികളെ വധിച്ചു. ശഹീദാക്കി. ഇതും അക്രമത്തിന്റെ പാരമ്യതയാണ്. ഇവർ എന്താണ് മനസ്സിലാക്കുന്നത്? അവർ ചെയ്ത അക്രമം അല്ലെങ്കിൽ ചെയ്തുകൊണ്ടിരിക്കുന്ന അക്രമങ്ങൾക്ക് അവർ പിടിക്കപ്പെടാതെ

രക്ഷപ്പെടുമെന്നോ? ഇല്ല. ഇതൊരിക്കലും സംഭാവ്യമല്ല. അല്ലാഹു പറയുന്നു:

വമൻയുഖ്ത്തുൽ മുഅ്മിനൻ മുത്തഅമ്മിദൻ ഫജസാഉഹു ജഹന്നമു ഖാലിദൻ ഹീഹാ വ ഗളിബല്ലാഹു അലയ്ഹി വ ലഅനഹു വ അഅദു ലഹു അദാബൻ അളീമാ

ഇനി ആരെങ്കിലും ഒരു സത്യവിശ്വാസിയെ മനുഷ്യർവം വധിക്കുന്നതായാൽ അവനുള്ള ശിക്ഷ നരകമാണ്. അതിൽ അവൻ വസിക്കുന്നതാണ്. അല്ലാഹു അവന്റെ നേരെ കോപിക്കുകയും അവനെ ശപിക്കുകയും ചെയ്യുന്നതാണ്. അവൻ വലിയ ശിക്ഷ ഒരുക്കി വെച്ചിട്ടുണ്ട്.(4:94) തുടർന്ന് അല്ലാഹു പറയുന്നു:

'വലാ തഖ്ലു ലിമൻ അൽഖാ ഇലയ്ക്കുമുസ്സലാമ ലസ്ത മുഅ്മിനാ

നിങ്ങൾക്ക് സലാം പറയുന്നവരോട് 'നീ സത്യവിശ്വാസിയല്ല' എന്ന് പറയരുത്. സാഹോദര്യബന്ധത്തിന്റെ പവിത്രത ഇസ്ലാം സ്ഥാപിച്ചിരിക്കുന്നു. ഈ പവിത്രതയെ ആരെങ്കിലും ഇല്ലായ്മ ചെയ്യാൻ ശ്രമിച്ചാൽ അപ്പോൾ തീർച്ചയായും നരകമായിരിക്കും അവന്റെ സങ്കേതം. അല്ലാഹുവിന്റെ ശാപത്തിന്റെ കീഴിലാണ് അവനുള്ളതെന്ന് അല്ലാഹു പറയുന്നു. അതിൽ അവർ എന്തെന്നും ഇരിക്കുന്നതാണ്.

അവരുടെ ഉലമാക്കൾ അവർക്ക് നൽകിയ തെറ്റായ പാഠം കാരണത്താൽ ചാവേർ ആക്രമണം നടത്തിയോ അല്ലെങ്കിൽ ഏറ്റുമുട്ടലിൽ വധിക്കപ്പെട്ടോ തങ്ങൾക്ക് മരിച്ച് അല്ലാഹുവിന്റെ തൃപ്തി കരസ്ഥമാക്കാമെന്നാണ് വിചാരിക്കുന്നത്. എന്നാൽ, മുഅ്മിനീംകളെ കൊന്നിട്ട് നിങ്ങൾ അല്ലാഹുവിന്റെ തൃപ്തി കരസ്ഥമാക്കുകയില്ലെന്ന് അല്ലാഹു വ്യക്തമായും പറയുന്നു. എന്നല്ല അവന്റെ ശാപത്തിന് പാത്രമാകുന്നതാണ്. എന്തെന്നേക്കുമായി നരകമായിരിക്കും നിങ്ങളുടെ സങ്കേതം. മുഅ്മിനെ സംബന്ധിച്ച് പറഞ്ഞു, അതായത് നിങ്ങൾക്ക് ആരെങ്കിലും സലാം പറഞ്ഞാൽ അവനെ വധിക്കാൻ നിങ്ങൾക്കൊരു അവകാശവുമില്ല. ഇനി അവർ പറയട്ടെ! ഈ നിഷ്കളങ്കരായ കുട്ടികൾ എന്തു തെറ്റാണ് ചെയ്തത്? അവർ സമൂഹത്തിന്റെ ഉത്തമഭാഗമാകുന്നതിനുവേണ്ടി, രാഷ്ട്രത്തിന്റെ മൂലധനമായിത്തീരുന്നതിനുവേണ്ടി, സമാധാനം പ്രചരിപ്പിക്കുന്നതിനുവേണ്ടി പഠിക്കുകയായിരുന്നു. ഇതിനുവേണ്ടിയായിരിക്കും അവർ സ്കൂളുകളിൽ വന്നിരുന്നത്. ഇസ്ലാമിന്റെ മനോഹരമായ അധ്യാപനങ്ങൾ നിലവിലുണ്ടായിരുന്നിട്ടും ഭീകരവാദം പഠിപ്പിക്കുന്ന ഈ നാമധാരികളായ ഉലമാക്കൾ പറയുന്നതു കേൾക്കുമ്പോൾ അത്ഭുതംതോന്നുന്നു. അവർ പറയുന്ന ഇക്കാര്യങ്ങൾ കേട്ടുകൊണ്ടുതന്നെയാണ് അറിവ് കുറഞ്ഞവരും അജ്ഞരും അവരിൽ ആകർഷിതരാകുന്നത്. പിന്നീട് മൃഗീയതയല്ലാതെ മറ്റൊന്നുമില്ലാത്ത പ്രവൃത്തികൾ ചെയ്യുന്നു. അതിന്റെ പര്യവസാനം ജഹന്നമാണെന്ന് അല്ലാഹു പറഞ്ഞു. പക്ഷേ, ഇക്കൂട്ടർ ജഹന്നമിനെ എന്തോ എളുപ്പമുള്ള കാര്യമായിട്ട് മനസ്സിലാക്കുന്നതുപോലെ തോന്നുന്നു. അല്ലെങ്കിൽ അല്ലാഹു പറഞ്ഞിട്ടുള്ളതിൽ ഇവർക്ക് വിശ്വാസമില്ല. അല്ലാഹു ഈ മൂന്നറിയിപ്പ് നൽകിയിട്ടും അവരിൽ അത് ഒരു ഫലവുമുണ്ടാക്കുന്നില്ല. പരസ്പരം കഴുത്തുറുത്തുകൊണ്ടേ പോകുന്നു. ആഖിറത്തിൽ പരിപൂർണ്ണ വിശ്വാസമില്ലെങ്കിൽ അല്ലാഹു ഈ ദുർയ്യാവിലുണ്ടാകുന്ന അവസ്ഥയെ കുറിച്ചും നമ്മളോടു പറഞ്ഞു. നിങ്ങളുടെ അന്ത്യം എന്തായിരിക്കുമെന്ന്. നിങ്ങൾ സഹോദരി സഹോദരന്മാരുടെ പവിത്രത ഇല്ലായ്മ ചെയ്താൽ ഇവിടെത്തന്നെ നിങ്ങളുടെ കണക്ക് അവസാനിക്കുന്നതായിരിക്കും. ഈ ദുർയ്യാവിലെ നേട്ടങ്ങൾ നിങ്ങൾക്ക് കരസ്ഥമാക്കാൻ സാധിക്കുകയില്ല. ഏതൊരു ലോകത്തിനുവേണ്ടിയാണോ നിങ്ങൾ ഇതെല്ലാം കാട്ടിക്കൂട്ടുന്നത് അതും നിങ്ങൾക്ക് ലഭിക്കുകയില്ല. അല്ലാഹു പറയുന്നു:

വഅതപിള്ളാഹ വ റസൂലഹു വലാ തനാസഉഘ ഫതഹ്ശലു വ തദ്ഹബ റീഹുക്കും വസബ്ബിറു ഇനല്ലാഹ മഅസ്സാബി റീൻ

അല്ലാഹുവിനേയും അവന്റെ ദൂതനേയും അനുസരിക്കുക. നിങ്ങൾ പരസ്പരം ഭിന്നിക്കാതിരിക്കുക. അല്ലാത്തപക്ഷം നിങ്ങൾ ഭീരുക്കളായിത്തീരുകയും നിങ്ങളുടെ വീര്യം നഷ്ടപ്പെട്ടു പോകുകയും ചെയ്യുന്നതാണ്. നിങ്ങൾ സ്ഥിരചിത്തരാകുകയും ചെയ്യുക. അല്ലാഹു ക്ഷമ കൈക്കൊള്ളുന്നവരോടൊപ്പമാകുന്നു. (8:47)

അല്ലാഹു പറഞ്ഞ ഇക്കാര്യം ഇക്കാലഘട്ടത്തിൽ 100 ശതമാനവും ഇവരിൽ പൂർത്തിയായിരിക്കുന്നതായി കാണുന്നു. അതായത് പരസ്പരമുള്ള ഈ വഴക്കുകളും കലഹങ്ങളും കാരണത്താൽ മുസ്ലീംകളുടെ ശക്തി ക്ഷയിച്ചുപോയിരിക്കുന്നു. അനവധി ഭീകര സംഘങ്ങളെക്കൊണ്ട് ഭൂരിഭാഗം രാജ്യങ്ങളും യുദ്ധങ്ങളുമായിത്തീർന്നിരിക്കുന്നു. പാശ്ചാത്യ ശക്തികളുടെ മുമ്പിൽ ഇവർ കൈനീട്ടുന്നു. മുസ്ലീംകളുടെ ഒരു സംഘടന ഇക്കൂട്ടർ ഉണ്ടാക്കിയിട്ടുണ്ടെന്നത് ശരിതന്നെ. പക്ഷേ, അതിന് ഒരു വിലയും നിലയുമില്ല. രാജ്യത്ത് സമാധാനവും ശാന്തിയും സ്ഥാപിക്കുന്നതിന് പരസ്പരം ഐക്യവുമില്ല. മുസ്ലീം രാഷ്ട്രത്തലവന്മാരും അല്ലെങ്കിൽ പ്രധാനമന്ത്രിമാരും എത്രത്തോളമെന്നാൽ സൈനികത്തലവന്മാരും പാശ്ചാത്യരാജ്യങ്ങളിൽവന്ന് ഇവിടെത്തെ പ്രസിഡന്റ് മാരുമായും പ്രധാനമന്ത്രിമാരുമായി സംസാരിക്കുന്നു. അല്ലെങ്കിൽ അവർ ഇവരെ കുറച്ച് സഹായിക്കുന്നു. തങ്ങളുടെ നേതാക്കൾക്ക് ദുർഗ്ഗമായിരിക്കട്ടെ അനുഗ്രഹം കിട്ടിയെന്ന് പൊതുജനം മനസ്സിലാക്കുകയും ചെയ്യുന്നു. അല്ലാഹുവിന്റെ കോളം കാലിയായി കിടക്കുകയാണ്. അത് അവർ ഉപേക്ഷിച്ചു കളഞ്ഞു. അത് ഉപേക്ഷിച്ചുകൊണ്ട് ഭൂതികരുടെ മുമ്പിൽ കൂത്തിയിരിക്കുകയാണ്. അത് തങ്ങളുടെ നിലനില്പായി അവർ കരുതുന്നു.

ഏതു കാര്യമാണ് പറയേണ്ടത്? മുസ്ലീം എന്ന് പറയപ്പെടുന്ന രാഷ്ട്രങ്ങളെ ഇവർ നാശത്തിലേക്ക് കൊണ്ടുപോയിക്കൊണ്ടിരിക്കുകയാണ്. ഒരു അക്രമം ഉണ്ടാകുന്നു. കുറച്ചുദിവസം ഒച്ചയും ബഹളവും ഉണ്ടാകുന്നു. പിന്നീട് അതേ അക്രമികളുടെ കൈയാൽ വീണ്ടും പൊതുജനം വധിക്കപ്പെടുന്നു. അല്ലാഹു പറഞ്ഞിട്ടുള്ള കാര്യം അംഗീകരിക്കാത്തതിടത്തോളം, ശത്രുക്കളോടും നീതിയുടെ നിലവാരം നിലനിറുത്താത്തതിടത്തോളം സലാം പറയുന്നവർക്ക് സമാധാനം നൽകാത്തതിടത്തോളം, സാഹോദര്യ ബന്ധത്തിന്റെ നിലവാരം സ്ഥാപിക്കാത്തതിടത്തോളം സർക്കാർ പ്രജകളെ ശ്രദ്ധിക്കാത്തതിടത്തോളം പ്രജകൾ സർക്കാറിനെ അനുസരിക്കാത്തതിടത്തോളം അല്ലാഹുവിനോടുള്ള ഭയം മനസ്സിൽ ഉണ്ടാകാത്തതിടത്തോളം ഇത്തരം അക്രമപരമായ സംഭവങ്ങൾ ഉണ്ടായിക്കൊണ്ടേയിരിക്കും. അഹോ കഷ്ടം! ഇക്കാര്യം നമ്മുടെ നേതാക്കന്മാരും ഉലമാക്കൾ എന്ന് പറയപ്പെടുന്നവരും പൊതുജനങ്ങളും മനസ്സിലാക്കിയിരുന്നെങ്കിൽ!

മുസ്ലീം ഉമ്മത്തിന്റെ വിഷമം നമ്മളേയും വിഷമത്തിലകപ്പെടുത്തുന്നു. കാരണം ഇവർ നമ്മുടെ പ്രിയപ്പെട്ട യജമാനന്റെ അനുയായികളാണ്. നമ്മെ കാലത്തിന്റെ ഇമാം തന്റെ യജമാനന്റെ അനുയായികളോടു സഹതാപം കാണിക്കാനും സ്നേഹിക്കാനും പഠിപ്പിച്ചിരിക്കുന്നു. ഞങ്ങളോടു പറഞ്ഞിട്ടുള്ളത് ഇതാണ്:

“അല്ലയോ മനസ്സേ! നീ ഇക്കൂട്ടരെ പരിഗണിക്കുക. അവരുടെ മേൽ സഹതാപ ദൃഷ്ടി പതിപ്പിക്കുക. എന്തായാലും അവർ എന്റെ പ്രവാചകൻ(സ)നെ സ്നേഹിക്കുന്നുവെന്ന് വാദിക്കുന്നവരാണ്.”

ഞങ്ങളോട് അക്രമം കാണിക്കുന്നുണ്ടെങ്കിൽ തന്നെയും ഞങ്ങൾക്ക് ഈ സംഭവത്തിൽ വിഷമമുണ്ട്. ഞങ്ങൾ ദുഃഖം ചെയ്യുന്നു. ഞങ്ങൾക്ക് പ്രതികാരമില്ല. അല്ലാഹു അവരുടെ മനസ്സുകളെ ശുദ്ധീകരിക്കുമാറാകട്ടെ. അതായത് മുസ്ലീം ഉമ്മതിനുവേണ്ടി

യഥാർഥമായ സഹതാപവും അഭ്യുദയകാംക്ഷയും അഹ്മദി തങ്ങളുടെ മനസ്സിൽ വെച്ചുപുലർത്തുന്നു എന്ന യഥാർഥ്യം അവർ മനസ്സിലാക്കുന്നവരാകട്ടെ. ഈ സഹതാപത്തിന്റേയും അഭ്യുദയകാംക്ഷയുടേയും വികാരം ഞാൻ പറഞ്ഞതുപോലെ നമ്മുടെ ഉള്ളിൽ ഹദ്ദിൽ മസീഹ് മൗഊദ്(അ)ആണ് സൃഷ്ടിച്ചിട്ടുള്ളത്. ആ മഹാത്മാവും ഇസ്ലാമികാധ്യാപനമനുസരിച്ച് തന്റെ സഹതാപവികാരത്തെ സ്വന്തമാളുകളുടേയും മറ്റുള്ളവരുടേയും എല്ലാവരുടേയുംമേൽ വിരിച്ചു നിറുത്താൻ നമ്മെ ഉപദേശിച്ചിരിക്കുന്നു. ആ മഹാത്മാവ് പറഞ്ഞു: ‘മുഅ്മിനീംകളോടും മുസ്ലീമീംകളോടും മയത്തോടും അനുകമ്പയോടും പെരുമാറാനാണ് കല്പന. അതുകൊണ്ട് അതെപ്പോഴും മുമ്പിൽ വെക്കുക.’ വീണ്ടും പറഞ്ഞു: ‘ഇക്കാര്യങ്ങൾ എത്രത്തോളം ശ്രദ്ധിച്ചു ജീവിക്കുന്നുവെന്നും തന്റെ സഹോദരങ്ങളോട് സഹതാപത്തോടെ പെരുമാറിയെന്നും ഓരോ വ്യക്തിയും നിത്യവും തന്നെക്കുറിച്ച് പഠനം നടത്തേണ്ടതാണ്.’ വീണ്ടും പറഞ്ഞു: ‘എല്ലാ നബിമാരും നിയോഗിക്കപ്പെട്ടതിന്റെ ഉദ്ദേശ്യം ഒന്നുതന്നെയായിരുന്നു. അതായത് അല്ലാഹുവിന്റെ സത്യവും യഥാർഥവുമായ സ്നേഹം സ്ഥാപിക്കുക. മനുഷ്യകുലത്തിന്റെ അവകാശങ്ങളിലും സ്നേഹത്തിലും ഒരു പ്രത്യേക വർണം ചാർത്തുക. ഇക്കാര്യങ്ങൾ ഉണ്ടാകാത്തതിടത്തോളം സകല പ്രവർത്തനങ്ങളും വെറും ചടങ്ങുകളായിരിക്കും.’ പിന്നീട് പറഞ്ഞു: ‘അവന്റെ ദാസരോടു കരുണകാണിക്കുക. നാവുകൊണ്ടോ കൈകൊണ്ടോ മറ്റേതെങ്കിലും തന്ത്രങ്ങൾകൊണ്ടോ അവരോട് അക്രമം ചെയ്യരുത്. സൃഷ്ടികളുടെ ക്ഷേമത്തിനായി പരിശ്രമിച്ചുകൊണ്ടിരിക്കുക. ആരോടും അഹങ്കാരം കാണിക്കരുത്; നിങ്ങളെ ആശ്രയിച്ചു നില്ക്കുന്നവരോടൊന്നെങ്കിലും. ചീത്ത വിളിക്കുന്നവനെപ്പോലും മറ്റുത്ത് ചീത്ത വിളിക്കരുത്. നിങ്ങൾ സ്വീകരിക്കപ്പെടുന്നവരാകുന്നതിനുവേണ്ടി സാധുവും വിനയനും ഉദ്ദേശ്യശുദ്ധിയുള്ളവനും സൃഷ്ടികളോട് അനുകമ്പയുള്ളവനും ആയിത്തീരുക.’ വീണ്ടും പറഞ്ഞു: ‘അല്ലാഹു നിങ്ങളിൽനിന്ന് ആഗ്രഹിക്കുന്നത് ഇതാണ്: ‘നിങ്ങൾ സകല മനുഷ്യരോടും നീതിപൂർവ്വം പ്രവർത്തിക്കുക. അതിനെക്കാളുപരി നിങ്ങളോട് ഒരു നന്മയും ചെയ്യാത്തവരോടും നന്മ ചെയ്യുക. അതിലും ഉപരിയായി ദൈവസൃഷ്ടികളോടു ഉറബന്ധങ്ങളോടെ നപോലെ അനുകമ്പയോടെ പെരുമാറുക; മാതാവ് തന്റെ കുട്ടികളോടെന്ന പോലെ. നമ്മുടെ അവസാന പദവി മാതാവിനെപ്പോലെ സ്വാഭാവികമായുള്ളതാണ്.’

നമ്മൾ സഹതാപത്തിന്റെ ഇത്തരം നിലവാരം കരസ്ഥമാക്കുന്നവരാകട്ടെ. സഹതാപത്തിന്റെ ഇത്തരം നിലവാരങ്ങളെ കരസ്ഥമാക്കാൻ നമുക്ക് കിട്ടിയിട്ടുള്ള പാഠമനുസരിച്ച് പ്രവർത്തിക്കുന്നവരാകട്ടെ. അപ്പോൾ മാത്രമേ ഒരു മനുഷ്യന് മറ്റൊരു മനുഷ്യന്റെ വേദന അനുഭവിച്ചറിയാൻ സാധിക്കുകയുള്ളൂ. നമ്മൾ മനുഷ്യകുലത്തോട് ഇത്തരം വികാരങ്ങളാണ് വെച്ചു പുലർത്തുന്നത്. ദൈവാനുഗ്രഹത്താൽ നമ്മളിൽ ഭൂരിഭാഗവും ഇത്തരക്കാരാണ്. ഒരു അഹ്മദി ഇത്തരം വികാരങ്ങൾ ഉൾക്കൊള്ളുന്നവനായിരിക്കേണ്ടതാണ്. സാധാരണക്കാരോട് ഇത്തരത്തിലുള്ള വികാരമാണെങ്കിൽ മുസ്ലീംകളോട് നമ്മൾ അതിനെക്കാൾ കൂടുതൽ വികാരങ്ങൾ വെച്ചുപുലർത്തുന്നവരാണ്. ഒരു മുസ്ലീമിനുണ്ടാകുന്ന ഓരോ വേദനയും ഓരോ അക്രമവും നമ്മൾ അനുഭവിച്ചറിയുന്നു. പാക്കിസ്ഥാനിലുണ്ടായ ഈ അക്രമവും തീർച്ചയായും നമുക്ക് അസഹ്യമായ വേദനക്ക് കാരണമായിട്ടുണ്ട്. മുസ്ലീം ലോകത്ത് എവിടെനിന്ന് ഏതുരീതിയുള്ള അക്രമം ഉണ്ടായാലും അഹ്മദിക്ക് അത് വിഷമത്തിനു കാരണംതന്നെയാണ്. അല്ലാഹു ഈ അക്രമങ്ങളെല്ലാം അവസാനിപ്പിക്കുന്നതിനുവേണ്ടി തന്റെ വാഗ്ദത്തമനുസരിച്ച് മസീഹ് മൗഊദിനെ അയച്ചിരിക്കും

നൂവെന്ന് നമ്മൾ വിളിച്ചുപറഞ്ഞുകൊണ്ടിരിക്കുന്ന ഈ ഘട്ടത്തിൽ പ്രത്യേകിച്ചും നമ്മുടെ വിഷമം വർദ്ധിച്ചിരിക്കുകയാണ്. അദ്ദേഹം യുദ്ധങ്ങളും ക്രൂരകൃത്യങ്ങളും അവസാനിപ്പിച്ച് സ്നേഹവും സന്തോഷവും വ്യാപിപ്പിക്കണമായിരുന്നു. അതുകൊണ്ട് ലോകത്ത് ഇസ്ലാമിന്റെ യഥാർഥ അധ്യാപനം നടപ്പിൽ വരുത്താൻ അദ്ദേഹം പറയുന്നതിന് ചെവിയോർക്കുക. എന്നാൽ, ഇങ്ങനെയൊക്കെ വിളിച്ചു പറഞ്ഞുകൊണ്ടിരുന്നിട്ടും ഉലമാക്കൾ എന്നു പറയപ്പെടുന്നവർ നമുക്കെതിരിൽ എതിർപിന് ആക്കം കുട്ടിക്കൊണ്ടിരിക്കുന്നു. അത്തരം അവസ്ഥകൾ ഉണ്ടാകുമ്പോൾ നീതിയും സഹതാപവും അവസാനിച്ചുപോകുന്നു. അതിന്റെ ഫലമായി സകല സമൂഹത്തിലും കുഴപ്പങ്ങളും കലഹങ്ങളും ഉണ്ടാകുന്നു. നിരപരാധികൾ വധിക്കപ്പെടുന്നു. ഇതുതന്നെയാണ് ഇപ്പോൾ ഉണ്ടായിരിക്കാണ്ടിരിക്കുന്നതും. അതേ! മുസ്ലിം ഉലമാക്കൾ എന്നു പറയപ്പെടുന്നവർ ഇക്കാര്യം മനസ്സിലാക്കിയിരുന്നെങ്കിൽ! മുസ്ലിം ഉമ്മത്തിനെ വിഭാഗ്യതയിൽ തള്ളിയിട്ട് നശിപ്പിക്കാൻ ശ്രമിക്കുന്നതിനു പകരം ഇസ്ലാമിന്റെ ശാന്തിയുടേയും സ്നേഹത്തിന്റേയും സന്തോഷത്തിന്റേയും അധ്യാപനം മുസ്ലിംകളിൽ നടപ്പിൽ വരുത്തിയിരുന്നെങ്കിൽ! ഹദ്ദിൽ മസീഹ് മൗലുദ്(അ)പറഞ്ഞതുപോലെ ഇസ്ലാം നൗദ്ദുബിലാഹ് ഭീകരതയുടേയും വാളിന്റേയും മതമാണെന്നുള്ള അമൂസ്ലീംകളുടെ ആക്ഷേപം മാഞ്ഞുപോകാൻ!

അവർക്ക് ഈ ബുദ്ധിയുണ്ടാകാൻ അല്ലാഹു അനുഗ്രഹിക്കുമാറാകട്ടെ. പാക്കിസ്താനും മുസ്ലിം രാഷ്ട്രങ്ങൾക്കുംവേണ്ടി ഒരു പാട് ദുഃഖം ചെയ്യുക. അല്ലാഹു ആ രാജ്യങ്ങളിൽ സമാധാനം സ്ഥാപിക്കുമാറാകട്ടെ. സർക്കാരുകളും പൊതുജനങ്ങളും യഥാർഥ ഇസ്ലാമിന്റെ മൂല്യം തിരിച്ചറിയുന്നവരായിത്തീരട്ടെ. നമുക്കും ഇതിന്റെ ഉന്നതമായ മാതൃക കാഴ്ചവെക്കാൻ തൗഫീഖ് നൽകുമാറാകട്ടെ. സിറിയ, ഇറാഖ്, ലിബിയ തുടങ്ങിയ രാജ്യങ്ങളിൽ അഹ്മദി അവിടെത്തെ പൗരന്മാർ എന്നനിലയിലും അഹ്മദി എന്നനിലയിലും അങ്ങേയറ്റം ബുദ്ധിമുട്ടിലാണുള്ളത്. അവർക്കു വേണ്ടിയും ദുഃഖം ചെയ്യുക. അവരേയും ഈ ബുദ്ധിമുട്ടുകളിൽ നിന്ന് രക്ഷിക്കുമാറാകട്ടെ. ചിലർ വലിയ പരിതാപകരമായ അവസ്ഥയിലാണുള്ളത്. ഇരുകൂട്ടരും അഹ്മദികൾക്കെതിരെ പ്രവർത്തിക്കുന്നു. ഒരു സഹായം അവിടെ എത്തിക്കാൻ കഴിയാത്ത അവസ്ഥയാണുള്ളത്. അല്ലാഹുതന്നെ അനുഗ്രഹം ചൊരിയുമാറാകട്ടെ. സഹായിക്കുമാറാകട്ടെ. എത്രയുംവേഗം വിഷമങ്ങളുടെ ദിവസങ്ങളിൽനിന്ന് അവരെ പുറത്തുകൊണ്ടുവരുമാറാകട്ടെ.

ഹുദൂർ മുബാറക് അഹ്മദ് ബാജ് വാ ശഹീദ് പാക്കിസ്താൻ, അമീന അസാഫ് സാഹിബ് കബാബീർ, ഇബ്റാഹീം അബ്ദുർറഹ്മാൻ ബുഖാരി സാഹിബ് മിസ്ർ എന്നിവരുടെ ജനനാശയായിബ് നമസ്കരിക്കുന്നതാണെന്ന് പറയുകയുണ്ടായി.

Friday Sermon delivered by **Hadrath Khaleefathul Masih Alkhamis** (atba)
 at Baithul Futuh, London – on 19.12.14
 Summarized by Majlis Ansarullah, Bharat
 Malayalam Translation : Mau.Mohammad Ismail Alleppey For Malayalam Desk, Qadian.

If Undelivered Please Return To
 Nazarath Nashr-O-Isha'ath,
 Sadr Anjuman Ahmadiyya
 Qadian, 143516,
 Gurdaspur-Dt, Punjab-St

To